

# राजकीय स्नातकोत्तर महाविद्यालय, ओबरा—सोनभद्र ।

## IGNOU Study Centre-48043

राजकीय स्नातकोत्तर महाविद्यालय ओबरा सोनभद्र इग्नू स्टडी सेंटर 48043 में प्रवेश प्रारंभ हो गया है जो भी प्रवेशार्थी प्रवेश लेना चाहते हैं वह इन महत्वपूर्ण सूचना को ध्यान से पढ़ें और अपने पाठ्यक्रम में प्रवेश ले सकते हैं।

IGNOU January Admission 2026 इंदिरा गांधी राष्ट्रीय मुक्त विश्वविद्यालय (IGNOU) ने अपने ओपन एंड डिस्टेंस लर्निंग (ODL) कार्यक्रमों में जनवरी 2026 सत्र के लिए प्रवेश हेतु पंजीकरण शुरू कर दिया है। योग्य उम्मीदवार [ignouadmission.samarth.edu.in](http://ignouadmission.samarth.edu.in) पर स्थित आधिकारिक वेबसाइट के माध्यम से इग्नू के जनवरी सत्र के लिए पंजीकरण करा सकते हैं। निर्धारित कार्यक्रम के अनुसार, इग्नू में जनवरी 2026 सत्र के लिए प्रवेश हेतु पंजीकरण प्रक्रिया 31 जनवरी को बंद हो जाएगी। आवेदकों को बनानी होगी **DEB ID**

आवेदन प्रक्रिया शुरू करने से पहले, आवेदकों को अपना स्वचालित स्थायी शैक्षणिक खाता पंजीकरण (APAAR ID) तैयार रखने की सलाह दी जाती है। आधिकारिक नोटिस में कहा गया है, “इग्नू में जनवरी 2026 में प्रवेश के लिए आवेदन करने वाले उम्मीदवारों को DEB ID बनानी होगी, क्योंकि आवेदन जमा करने के लिए यह अनिवार्य है।”

इग्नू में जनवरी 2026 में प्रवेश के लिए, उम्मीदवारों को अपनी शैक्षिक योग्यता, अनुभव प्रमाण पत्र और लागू श्रेणी प्रमाण पत्रों जैसे अनुसूचित जाति (SC), अनुसूचित जनजाति (ST) या अन्य पिछड़ा वर्ग (OBC) की प्रतियों के साथ एक स्कैन की गई फोटो और हस्ताक्षर (प्रत्येक 100 kb से कम) अपलोड करने की आवश्यकता है। प्रवेश की पुष्टि होने के बाद यदि रद्द करने का अनुरोध किया जाता है, तो कार्यक्रम शुल्क का 15%, या अधिकतम 2,000 रुपये, वापसी राशि से काट लिया जाएगा। प्रवेश की तिथि से 60 दिनों के बाद शुल्क राशि वापस नहीं की जाएगी।

### इन कार्यक्रमों में मिलेगा प्रवेश

इग्नू प्रवेश परीक्षा में उम्मीदवारों के प्रदर्शन के आधार पर बीकॉम, बीबीए, बीए, बीएससी, एमबीए, एमएससी, एमसीए, एमए, एमकॉम, एमफिल और पीएचडी जैसे ओडीएल कार्यक्रमों में प्रवेश प्रदान करता है। आधिकारिक वेबसाइट के अनुसार, पात्र छात्र प्रवेश की पुष्टि होने के बाद राष्ट्रीय छात्रवृत्ति पोर्टल, [scholarships.gov.in](http://scholarships.gov.in) के माध्यम से भारत सरकार की छात्रवृत्तियों के लिए आवेदन कर सकते हैं।

### जनवरी सत्र में दाखिले के लिए आवेदन कैसे करें?

जनवरी सत्र 2026 के लिए इग्नू में प्रवेश हेतु आवेदन करने की प्रक्रिया इस प्रकार है।

आधिकारिक वेबसाइट [ignouadmission.samarth.edu.in](http://ignouadmission.samarth.edu.in) पर जाएं। “नया पंजीकरण” लिंक पर क्लिक करें और IGNOU 2026 आवेदन पत्र भरें। सभी आवश्यक दस्तावेजों को निर्धारित प्रारूप और आकार में अपलोड करें। इग्नू में दाखिले के लिए अप्रतिदेय प्रवेश शुल्क का भुगतान करें। आवेदन पत्र जमा करें और भविष्य में उपयोग के लिए इसकी एक प्रिंटाउट कॉपी ले लें।



(प्रो० प्रमोद कुमार)

प्राचार्य

राजकीय स्नातकोत्तर महाविद्यालय  
ओबरा—सोनभद्र ।